

زبان اور ثقافت

ڈاکٹر مشتاق صدف

تلخیص: زبان اور ثقافت کا رشتہ لازم و ملزم ہے۔ دونوں ایک دوسرے پر منحصر ہیں۔ زبان ثقافت کی تشكیل میں معاون ہوتی ہے جب کہ ثقافت زبان کو تشكیل دینے میں اہم اور کلیدی کردار ادا کرتی ہے۔ ثقافت نہ صرف کسی زبان کی تشكیل و تغیر میں مددگار ثابت ہوتی ہے بلکہ کسی مخصوص ثقافت سے زبان میں ایک طرح کا انفراد قائم ہوتا ہے۔ یہی وجہ ہے کہ ایک علاقے یا خطے کی زبان دوسرے علاقے یا خطے سے بالکل الگ اور مختلف ہوتی ہے۔ اس کا مطلب یہ ہوا کہ دونوں کی جڑیں ایک دوسرے میں پیوست ہیں۔ بعض اوقات کسی زبان کے ثقافتی پہلوؤں قدر کسی زبان میں داخل ہو جاتے ہیں کہ وہ زبان کسی مخصوص علاقے یا خطے کی ثقافتی شناخت کی پہچان بن جاتی ہے۔

کلیدی الفاظ: زبان، ثقافت، ثقافتی رشتہ، تہذیبی شناخت، مشترکہ ہندوستانی

تہذیب، تخلیقی عمل

زبان اور ثقافت کا باہمی رشتہ صدیوں سے گھبرا رہا ہے۔ جسم و جاں کی طرح زبان و ثقافت کا رشتہ بھی الٹ ہے۔ انسان کی زندگی زبان اور ثقافت سے ہمیشہ وابستہ رہی ہے۔ اگر انسان بے زبان ہو تو اس کی شناخت مشکل ہے اور اگر اس کی اپنی کوئی ثقافت نہیں تو اس کا کوئی سماج بھی نہیں ہو گا۔ دراصل زبان زبان ہونے کے ساتھ ایک ثقافت بھی ہے اور اسی طرح ثقافت ثقافت ہوتے ہوئے بھی وہ ایک طرح سیز زبان کا درجہ بھی رکھتی ہے۔ یعنی ثقافت جب پروان چڑھتی ہے تو اس کے ساتھ ساتھ زبان کا ارتقاً سفر بھی دیکھا جا سکتا

ہے۔ ہم زبان کا استعمال ثقافتی نظم و نظر اور عقیدے کی فہم و ادراک کے لیے کرتے ہیں۔ ہم زبان اور ثقافت کی مدد سے ہی تاریخ کی جگجو یقینی بناتے ہیں۔ زبان اور ثقافت دونوں کی ایک مشترک خوبی یہ ہے کہ یہ دونوں ہمیں تاریخ کے منظر، پس منظر اور پیش منظر میں لے جاتی ہیں۔ ہم زبان اور ثقافت کی مدد سے ہی تاریخ کے صفحات کو کھنگال سکتے ہیں۔ تاریخ کے گزشتہ روز و شب کو ہم زبان اور ثقافت کی مدد سے ہی بآسانی سمجھ سکتے ہیں۔ یہ بھی حق ہے کہ زبان اور ثقافت سے ہی ہمارے افکار و خیالات کی بہتر تشكیل ہوتی ہے۔ زبان کی مدد سے ہم ہمیشہ دوسروں کی ثقافتی اقدار کے ساتھ ہم ان کی فکر و نظر کو بھی متابر کرتے رہے ہیں۔ زبان ایک دوسرے سے رابطہ قائم کرنے کا ایک طاقتور ذریعہ رہی ہے۔ زبان انسان کی روزمرہ زندگی کو پوری طرح اپنی گرفت میں بھی لے لیتی ہے۔

زبان اور ثقافت ایک دوسرے کے لیے لازم و ملزم ہیں۔ جیسے رات کے لیے دن، زمین کے لیے آسمان وغیرہ کو سمجھنا ضروری ہے اسی طرح ان دونوں کے باہمی رشتے کو سمجھنا بھی ضروری ہے۔ اور اس کے لیے ایک خاص فہم کی ضرورت ہے۔ جس طرح اجائے کو سمجھنے کے لیے اندر ہرے کا علم حاصل کرنا ضروری ہے اسی طرح زبان کی فہم کے لیے ثقافت کا علم ضروری ہے۔ زبان کے بنا ہم ثقافت کے قریب بھی نہیں جاسکتے۔ ثقافت کی فہم رکھنا تو دور کی بات ہے۔ کسی بھی زبان کا اپنا ایک الگ دائرہ، علاقہ، خطہ، گروہ اور ملک ہوتا ہے۔ جب ہم کسی زبان کے جانے والے افراد سے گفتگو کرتے ہیں تو اس وقت ان کی ثقافت کے ساتھ بھی میل ملاپ کرتے ہیں۔ گویا زبان کے ساتھ ثقافت کی امیزجہ بات ہے۔ جب ہم کوئی زبان سمجھتے ہیں تو صرف اس زبان کے حروف تجھی، قواعد، الفاظ کے درویست ہی نہیں سمجھتے بلکہ اس زبان کے بولنے والوں کی ثقافت اور ان کے روزمرہ زندگی کے بارے میں بھی معلومات حاصل کرتے ہیں۔ یعنی زبان سمجھنے کے ساتھ ساتھ اس زبان سے تعلق رکھنے والے فراد، قوم یا ملک کی ثقافت کو بھی جانے کی کوشش کرتے ہیں۔ یہ اس لیے ضروری ہے کہ زبان اور ثقافت کا باہمی رشتہ بہت اٹوٹ ہے۔ دراصل زبان کی جڑیں ہر سطح پر ثقافت سے پیوست ہوتی ہیں۔ زبان کی کئی شکلیں ہوتی ہیں۔ زبان بولی بھی جاتی ہے لکھی بھی جاتی ہے اور تقریر کی شکل بھی اختیار کرتی ہے۔ زبان سے ہم خود بھی

پہچانے جاتے ہیں اور دوسروں کی شناخت بھی کرتے ہیں۔ پھر بھی آج تک یہ بات حتی طور پر معلوم نہیں ہو سکی ہے کہ گفتگو کے آغاز کا پہلا دن کون سا ہے۔ انسانی زبان کب کہاں، کیسے اور کیوں شروع ہوئی۔ اس کی جڑیں کہاں تک گہری ہیں۔ اس تعلق سے ماہرین لسانیات کی مختلف آراء ہیں۔ ہے اور سچ بھی یہی یہ کہ زبان پہلی بار کب ادا کی گئی اور کس طرح کی گئی اس کی کوئی دستاویز موجود نہیں ہے۔

دوسری طرف اگر ثقافت کی بات کی گئی تو یہ کہنا زیادہ مناسب ہو گا کہ کسی بھی زبان سے وابستہ افراد طرزندگی، طرز عمل، بودو باش اور ان کی خوبیاں ثقافت کو واضح کرتی ہیں۔ دراصل ثقافت کا دائرہ خصوصی طور پر زبان، فنون لطیفہ، رسم رواج، تہذیب و تمدن، بودو باش، ہنر وغیرہ سے مکمل ہوتا ہے۔ یہ ثقافت کے بنیادے زمرے کہے جاتے ہیں۔ سماج میں ثقافت کا ایک کلیدی کردار رہا ہے۔ ثقافت سے ہم، بہت کچھ سیکھ لیتے ہیں۔ ثقافت ہماری فکر و نظر کو وسعت دیتی ہیا ورنہ بتاتی ہے کہ ہمیں دوسروں کے ساتھ کس طرح بات کرنی چاہیے۔ ہماری سوچ کیسی ہونی چاہیے اور ہمیں قرب و جوار کے ماحول کو کیسے سمجھنا چاہیے۔ درحقیقت اس سے ایک واضح ثقافتی نظریہ قائم ہوتا ہے۔ ثقافت اور زبان کی باہمی طاقت سے نزدیکیاں بڑھتی ہیں اور فاصلے کم ہوتے ہیں۔ ہر زبان کی ایک الگ تہذیبی و ثقافتی رشتہ رہے ہیں۔

زبان کی سطح پر ہم افراد کو الگ الگ علاقوں، شہروں اور ملکوں سے شناخت کرتے ہیں اسی طرح ثقافت سے بھی الگ الگ گروپس اور خطوں کی پہچان کر سکتے ہیں۔ جیسے ہم اکثر مغربی ثقافت اور شرقی ثقافت کی نشاندہی کر کے دو بڑے خطوں کی پہچان کرتے ہیں۔ گویا ہر شخص، ہر علاقہ، ہر خطہ، ہر ملک وغیرہ کی اگر زبان الگ ہوتی ہے تو ان کی ثقافت بھی الگ ہوتی ہے۔

ثقافت اور زبان کے درمیان ایک گہرا رشتہ ہے جس کی فہم کے لیے چشم کشا نظر کی ضرورت پڑتی ہے قومی لوگ گیت ہو، داستان ہو یا پھر باہمی گفتگو، زبان اور ثقافت ہمیشہ ساتھ ساتھ نظر آتی ہیں۔

دراصل زبان کی طرح کچھ بھی کسی معاشرے میں ایک پل کی حیثیت رکھتی ہے جو

افراد کو آپس میں جوڑے رکھتی ہے۔ آپس میں قربت پیدا کرتی ہے۔ یہ ایک ایسا بندھن بھی ہے جو ایک دوسرے سے کبھی کسی کو الگ نہیں ہونے دیتا۔ کبھی کسی کو بھر نے اور ٹوٹنے نہیں دیتا بلکہ یہ بندھن ہمیشہ آپسی رشتؤں کو مضبوط کرنے کے لیے کلیدی روں ادا کرتا ہے۔ یہ بندھن ایک شخص کو دوسرے سے، ایک قبلیہ کو دوسرے قبلیہ، ایک نسلی گروہ کو دوسرے نسلی گروہ سے، ایک سماج کو دوسرے سماج سے جوڑے رکھتا ہے۔ ہندوستان کے پس منظر میں اگر بات کی جائے تو یہاں کی معاشرت، تہذیب و ثقافت، رسوم و رواج، عقائد، زبان و ادب وغیرہ کو زبان و ثقافت سے کاٹ کر کبھی نہیں دیکھا جا سکتا۔ یہ تو یہاں کی خوبصورتی ہے۔ کثیر التہذیب اور کثیر المذاہب ملک ہندوستان میں کثرت میں وحدت (Unity in Diversity) ہی اس کی اصل شناخت ہے۔ علاوه ازیں قوم و ملک کی قدیم و جدید تاریخ، جغرافیائی حدود و امتیاز، احصاں اور معاشرت کو بھی کلچر کے ساتھ جوڑ کر دیکھا جاتا ہے اور ہم اسے قومی کلچر کے نام سے منسوب کرتے ہیں۔

ثقافتی معاشرے کی کچھ الگ اصطلاحیں بھی ہیں جو نئے مباحث کا حصہ بنتی رہی ہیں۔ جیسے یک ثقافتی معاشرہ (Mono Cultural Society)، کثیرالثقافتی معاشرہ (Multi Cultural Society)، ثقافتی تکثیریت (Cultural Pluralism) وغیرہ۔ سماجیات میں یک ثقافتی معاشرے کی اصطلاح بہت دنوں سے رائج ہے۔ ثقافت میں یہ اصطلاح ایک مشترکہ عقیدہ، مشترکہ مقصد اور ایک گروپ یا سوسائٹی کی مشترکہ شناخت کی وضاحت کرتی ہے اور یہ ہر طرح سے رہبری، سرباہی اور قیادت کی قوت رکھتی ہے۔

اس میں مختلف رویوں اور طرزِ عمل کا تعلق ایک غالب گروپ یا سوسائٹی سے ہوتا ہے۔ اس میں ایک گروپ کی مشترکہ شناخت کی اپنی مضبوط بنیاد ہوتی ہے۔ لیکن اس میں یہ خطرہ رہتا ہے کہ یک ثقافتی گروپ اپنی مخصوص یک ثقافتی فکر و نظر کی وجہ سے وسیع تناظر کی سوچ کو محدود کر سکتا ہے۔ جس کا ایک نتیجہ یہ برآمد ہوتا ہے کہ یہ گروپ ان افراد سے خود کو منسلک نہیں کرتے جو کسی مخصوص ثقافت کا حصہ نہیں بنتے۔ کیونکہ انہیں ثقافتؤں کی کثرت سے اس بات کا ڈر رہتا ہے کہ کہیں ان کا اپنا وجود ہی خطرے میں نہ پڑ جائے۔ اور ان کی

اپنی ثقافت ایک غالب ثقافت کی نذر ہو جائے۔

جبکہ کشیرالثقافتی معاشرے (Multi Cultural Society) میں مختلف النوع نسلوں، گروپوں اور قوموں کے افراد کی اپنی اپنی زبانیں، ادبیات، فنون، اپنی اپنی روایات، مقاصد، اپنے اپنے رویے و طرز عمل، اپنے اپنے عقائد و ثقافتی طور طریقے اور اپنی خصوصی شناخت ہوتی ہے لیکن وہ ایک ساتھ ایک بڑی کمیونٹی میں سکون سیر ہتے ہیں۔ کشیرالثقافتی برادریاں ایک دوسرے کے ساتھ میل ملا پ، بھائی چارگی اور روابداری کو بخشن خوبی نجاتی ہیں۔ اس کی بہترین مثال کنادا ہے۔ جہاں مقامی افراد کے ساتھ چین اور ہندوستان کے علاوہ کئی ملکوں کی مختلف نسلیں آباد ہیں جو ایک ساتھ رہتی ہیں۔

اسی طرح معاشرے میں ثقافتی تکشیریت (Cultural Pluralism) ہم اسے کہتے ہیں جب اکثریتی معاشرے میں اقلیتی معاشرے کی اپنی منفرد شناخت قائم ہو جائے اور اس کی اقدار اور طور طریقوں کو اکثریتی معاشرہ تسلیم کر لے۔ یعنی بڑے معاشرے میں چھوٹے چھوٹے گروہوں کو ان کی ثقافتی شناخت کے ساتھ اگر غالب ثقافت ان کی اقدار اور قانون کے من و عن ضابطے کے ساتھ تسلیم کر لیتی ہے تو اسے ہم ثقافتی تکشیریت سے موسوم کرتے ہیں۔

ہمارے کئی اکابرین نے ثقافت کو کہیں تہذیب اور کہیں کلچر سے موسوم کیا ہے۔ ان کی نظر میں یہ تینوں الفاظ مشترک ہیں۔ جبکہ کچھ نے ان کے امتیازات بھی بتائے ہیں۔ یہ ایک الگ بحث ہے۔ فیض احمد فیض نے کلچر، تہذیب اور ثقافت کی تعریف کے ساتھ ان کے اجزاء ترکیبی بھی گنوائے ہیں۔ انہوں نے لفظ ثقافت کو کلچر کے متراوِف تسلیم نہیں کیا ہے۔ انہوں نے لفظ ثقافت کی جگہ تہذیب کے لفظ کو استعمال کرنے کی وکالت کی ہے۔ وہ کہتے ہیں:

ہماری زبان میں کلچر کا ہم معنی لفظ موجود ہی نہیں۔ یعنی وہ لفظ جس کو ہم بالکل اس کا متراوِف کہہ سکتے ہیں۔ ہمارے یہاں موجود نہیں ہے۔ "....." میں ثقافت کی بجائے پرانا لفظ تہذیب استعمال کروں گا۔ جس سے ہم سب مانوس ہیں۔ تہذیب سے میری مراد وہی مفہوم ہے جو لفظ کلچر کا ہے۔"

(پہلی تقریر تہذیب کی تعریف، مشمولہ ہماری قومی ثقافت امصنف فیض احمد فیض، مرتب مرا ظفر الحسن، ادارہ یادگار غالب، کراچی، فروری 1976 ص: 13-14)

فیض نے یوں تو ثقافت کی بجائے لفظ تہذیب استعمال کیا ہے لیکن تہذیب سے مراد کلچر کا معنی ہی لیا ہے۔ اس کا مطلب یہ ہوا کہ کلچر، تہذیب اور ثقافت ان تینوں کو وہ ایک ہی سمجھتے ہیں۔ فیض نے کلچر کو کچھ اس طرح سے سمجھایا ہے:

”ہر قوم کی تہذیب یا کلچر کے تین پہلو ہوتے ہیں۔ ایک اس قوم کے اقدار اور احساسات اور عقائد جن میں وہ یقین رکھتی ہے۔ دوسرے اس کے رہن سہن کے طریقے، اس کے آداب اور اخلاق ظاہری اور تیسرا اس کے فنون۔ یہ تینوں ایک دوسرے سے منسلک ہوتے ہیں جنہیں ایک دوسرے سے جدا نہیں کیا جا سکتا۔ اور یہ ایک دوسرے پر اثر انداز ہوتے رہتے ہیں۔“

(دوسری تقریر، پاکستانی تہذیب کے اجزا؟ ترکیبی، مشمولہ ہماری قومی ثقافت امصنف فیض احمد فیض، مرتب مرا ظفر الحسن، ادارہ یادگار غالب، کراچی، فروری 1976، ص: 21)

یہاں تہذیب، ثقافت اور کلچر تینوں کو ایک ہی زمرے میں رکھتے ہوئے اردو زبان اور مشترکہ ہندوستانی تہذیب کا ایک مختصر ذکر بھی لازمی ہے کہ علمی منظرنا میں زبان اور ثقافت کے باہمی رشتہ کو اردو کے حوالے سے بھی سمجھا جاسکے۔ ڈاکٹر کامل قریشی نے اپنی کتاب ”اردو اور مشترکہ ہندوستانی تہذیب“ کے دیباچہ میں کچھ اہم نکات کی نشاندہی کی ہے۔ اس تعلق سے ان کا یہ اقتباس ملاحظہ کیجیے:

”اردو زبان کے ساتھ مشترکہ ہندوستانی تہذیب کا ذکر لازم و ملزم کی حیثیت رکھتا ہے۔ جس طرح ہندو مسلمانوں کے ثقافتی میل ملاپ کا نتیجہ اردو کی صورت میں ظاہر ہوا، اسی طرح دونوں قوموں کی صدیوں کی زندگی کے طور طریق، فکر و نظر، دین و مذہب، مزاج و شوق، آداب و اخلاق، رہن سہن، رسم و رواج اور علمی، ادبی و سماجی ذوق و شوق کے ایک

دوسرے سے ہم آہنگ ہونے سمجھنے سمجھانے اور شیر و شکر ہو جانے سے جن ملی جلی قدر ہوں
نے جنم لیا وہ مشترکہ ہندوستانی تہذیب کی علمبردار کہلا کیسی۔"

(مشمولہ دیباچہ، اردو اور مشترکہ ہندوستانی تہذیب، مرتبہ ڈاکٹر کامل قریشی، اردو
اکادمی دہلی، مارچ 1987 ص: 19)

پروفیسر آل احمد سرور نے تہذیب کے دائرة معنی میں عوام و خواص کی رہن سہن،
بودوباش، شادی بیاہ، رسم و راوایت، میلے ٹھیلے، تھوار، گیت، جشن اور فنون طفیلہ کو شامل کیا
ہے اور ہندوستانیت کو اجاگر کرنے کے لیے اردو اور ہندوستانی تہذیب کے عنوان سے
ایک مفصل مضمون لکھا ہے جس میں بر صغیر کی تہذیب و ثقافت کو کچھ اس طرح سے بیان کیا
ہے:

"یہ بر صغیر جسے جنوبی ایشیا بھی کہتے ہیں، دراصل تین تہذیبی دھاروں کا گھوارہ
ہے۔ ایک جنوبی ایشیا کی تہذیب ہے جسے سہولت کے لیے دراڑی تہذیب کا حامل کہہ سکتے
ہیں۔ دوسری جنوبی

مشرقی ایشیا کی تہذیب ہے جس کا سلسلہ بنگال سے ملایا اور انڈونیشیا تک پھیلا ہوا
ہے اور تیسرا وسط ایشیائی اور مغربی ایشیائی تہذیب ہے۔ یہ واقعہ ہے کہ ہندوستانی تاریخ
اور تہذیب ان تینوں عناصر کا مرکب ہے"

(مشمولہ 'اردو اور مشترکہ ہندوستانی تہذیب' مرتبہ ڈاکٹر کامل قریشی، اردو اکادمی،
دہلی، مارچ 1987 ص 73)

ڈاکٹر سید عبدالحسین نے اپنے مضمون بعنوان 'مشترک ہندوستانی تہذیب' میں کئی
اہم پہلوؤں کے ساتھ ساتھ ہندو اور مسلمانوں کی تفریق مٹا کر یک جہتی کی فضاظاً قائم کرنے
والے ایک کشمیر کے بادشاہ زین العابدین کے جس کارنامے کا ذکر کیا ہے وہ انتہائی قابل
ذکر بھی اور لائق تحسین بھی۔ وہ لکھتے ہیں:

"ہندو مسلمانوں کی تفریق کو مٹا کر باہمی یک جہتی پیدا کرنے میں
سب سے بڑا کارنامہ اس عہد میں کشمیر کے بادشاہ سلطان زین

العابدین کا ہے۔ کشمیر سلطنت دہلی کے دائرہ اثر سے باہر رہا۔ اس لیے اس کا ذکر ہندوستان کی عام تاریخ میں بہت کم آتا ہیا اور اس کے اس عہد کے حالات سے ہمیں بہت کم واقعیت ہے لیکن سلطان زین العابدین کا نام تاریخ اور تاریخ سے زیادہ روایات کے ذریعے سے جریدہ عالم پر ثابت ہو کر بقائے دوام حاصل کر چکا ہے۔ وہ ہر لحاظ سے بہت بڑا بادشاہ تھا لیکن اس کی سب سے بڑی صفت بے تعصی اور رواداری تھی۔ "اس نے ہندو مسلمان کی تفریق کو بالکل مٹا دیا۔ فارسی کو ہندوؤں میں عام رواج دے کر اس نے سارے کشمیر کی تہذیبی زبان ایک کر دی۔ اس کے حکم سے بہت سی سنسکرت کتابوں کے فارسی ترجمے کیے گئے تاکہ مسلمان ہندوؤں کے مذہب اور تہذیب سے واقف ہوں۔"

(مشمولہ "اردو اور مشترکہ ہندوستانی تہذیب امرتبہ ڈاکٹر کامل قریشی، اردو اکادمی، دہلی، مارچ 1987، ص 33-32)

اردو زبان و ادب کے عظیم نقاد پروفیسر گوپی چند نارنگ نے اپنی شاہ کار کتاب "اردو زبان اور لسانیات" کے دیباچہ میں اردو زبان کی تہذیبی و ثقافتی روابط کو کچھ اس طرح سے اجاگر کیا ہے جس سے اردو زبان اور تہذیب و ثقافت کے رشتے کو سمجھنے میں بڑی آسانی ہوتی ہے۔ وہ لکھتے ہیں:

"سب جانتے ہیں کہ اردو ہماری صدیوں کی تہذیبی کمائی ہے۔ یہ میں جلی گنگا جمنی تہذیب کا وہ ہاتھ ہے جس نے ہمیں گڑھا، بنایا، اور سنوارا ہے، یہ ہماری ثقافتی شاخت ہے جس کے بغیر نہ صرف ہم گونگے بھرے ہیں بلکہ بے ادب بھی۔ میں نے بارہا کہا ہے کہ اردو کو محض ایک زبان کہنا اردو کے ساتھ بے انصافی کرنا ہے۔ یہ ایک طرز حیات، ایک اسلوب زیست، ایک انداز نظر یا جینے کا ایک

سلیقہ و طریقہ بھی ہے، اس لیے کہ اردو صدیوں کے تاریخی ربط
وارتباط سے بنی ایک جیتی جاگی زندہ تہذیب کا ایسا روشن استعارہ
ہے جس کی کوئی دوسرا مثال کم از کم برصغیر کی زبانوں میں نہیں۔"

(اردو زبان اور لسانیات، گوپی چند نارنگ، رامپور رضا لاہوری، رامپور،

اتر پر دلیش، انڈیا، 2006 ص 11)

زبان پر گفتگو کے دوران پیرالینگو نج (paralanguage) کی بات بھی سامنے آتی ہے۔ اس کی اپنی الگ اہمیت ہے۔ تقریر کے دوران انداز گفتگو، لب و لبجے کا اتار چڑھاؤ، بولنے کا طریقہ، ہچکچا ہٹ، اشارے اور چہرے کے تاثرات بھی بہت معنی رکھتے ہیں۔ گفتگو میں علامتی اور استعاراتی الفاظ کا استعمال سے زبان کی قوت گویائی بڑھ جاتی ہے اور اس کے معنی الگ ہوتے ہیں۔ جب بولتے ہیں تو ہم کبھی کبھی زور زور سے چیختنے اور چلاتے ہیں اور کبھی کبھی آہستہ لبجے میں اپنی بات کہتے ہیں۔ کبھی کبھی کسی خاص لفظ پر زور دیتے ہیں تو کبھی کبھی اپنا گلا بھی صاف کرتے ہیں۔ کبھی ہم روتے بھی ہیں اور ہنستے بھی ہیں۔ کبھی عاجزانہ لبجہ بھی اختیار کرتے ہیں۔ کبھی سر گوشی بھی کرتے ہیں۔
انہی باتوں کو ہم پیرالینگو نج کے زمرے میں شامل کرتے ہیں۔ یعنی پیرالینگو نج کو گفتگو کا غیر لغوی جز کہا جاتا ہے۔

ہم کبھی ہاتھ ہلاتے ہیں تو انگلی سے اشارے کرتے ہیں اور کبھی گڑگڑاتے بھی ہیں۔ گویا گفتگو میں کسی بھی طرح کامل ایک مخصوص معنی کو جنم دیتا ہے اور سامعین و ناظرین اپنے اپنے طور پر اس کے معانی اخذ کرتے ہیں۔ اس طریقہ اظہار سے مقرر کی ایک مخصوص انداز اور اس کی اپنی شاخت ابھر کر سامنے آتی ہے۔ اس پیرالینگو نج سے بھی ثقافت کا ایک گہرا رشتہ رہا ہے۔

ایک نوجوان امریکی تخلیق کارلی بیکن نے اپنی نئی کتاب "دی لاست ہیومن" میں زبان اور ثقافت کے قدیم رشتے کو کچھ اس طرح سے بیان کیا ہے:

"For many thousands of years,
humans used pictures to communicate

their deepest emotions/fears/values.

During the prehistoric era, they painted on the walls of caves. In later years, they framed their paintings and hung them in museums. They used pictures to tell stories, to entertain, to educate, to advertise. Eventually, humans discovered their most effective method of communicating through pictures".

(Lee Bacon, The Last Human, October, 2019, Google's, The emoji)

(”ہزاروں سال سے انسان نے اپنے گھرے جذبات، خوف، اقدار کو بیان کرنے کے لیے تصویروں کا استعمال کیا۔ قدیم تاریخی دور میں وہ عاروں کی دیواروں پر پینٹ کرتے تھے۔ بعد کے سالوں میں، انہوں نے اپنی پینٹنگز تیار کیں اور انہیں عجائب گھروں میں لٹکا دیا۔ وہ کہانیاں سنانے، تفریح، تعلیم دینے، اشتہار دینے کے لیے تصویروں کا استعمال کرتے تھے۔ بالآخر، انسانوں نے تصویروں کے ذریعے بات چیت کرنے کا اپنا سب سے موثر طریقہ دریافت کیا۔) ہم جو طریقہ اظہار کو سنتے یاد کیتے ہیں۔ اس کے دوسروں پر اثرات بھی پڑتے ہیں۔

باؤی لینگوچ کا بھی بہت اثر دھائی دیتا ہے۔ کچھ باؤی لینگوچ کو ایک ملک میں اگر ثابت طور پر لیا جاتا ہے تو وہی باؤی لینگوچ دوسرے ملک کے لیے منفی طور پر استعمال کیا جاتا ہے، جس سے بعض دفعہ تنازعات پیدا ہو جاتے ہیں۔ اس لیے گفتگو کے دوران باؤی لینگوچ اور اس کے اشاروں کو بہت سنبھل کر استعمال کرنا چاہیے۔

یہ بات بھی ذہن نشیں رہے کہ جب کسی زبان میں تبدیلی آتی ہے تو اس کا مطلب یہ ہوا کہ وہ ثقافت کی بدلتی اقدار کی پوری طرح نمائندگی کر رہی ہے۔ گویا زبان کی تبدیلی

ثقافت کی بدلتی اقدار کی علامت ہے۔ یہ اس لیے ہے کہ زبان اور ثقافت کا باہمی رشتہ قریب ترین ہے۔ جب تک ہماری دونوں سے واقفیت نہیں ہوگی اس وقت تک ان کے آپسی رشتے کو نہیں سمجھ سکتے۔

زبان معاشرے میں انسانی زندگی کی سب سے اہم جز ہے تو ثقافت زبان سیکھنے کی کلید ہے۔ یعنی زبان انسان کے تمام خصائص سے وابستہ ہے اور معاشرے کی ثقافت کی بہتر سمجھ سے زبان میں پختگی دیکھنے کو ملتی ہے۔ اور زبان کی وجہ سے ہی ثقافتی اقدار کا فروغ اور ارتقا ہوتا ہے۔ ایک امریکی ماہر لسانیات کینٹھ لاک ہیل (15 اگست، 1934 - اکتوبر 8، 2001)، جسے کین ہیل بھی کہا جاتا ہے کہ کوئی بھی زبان اس وقت کمزور پڑ جاتی ہے جب وہ ثقافت سے کلنگتی ہے یا پوں کہیں کہ اگر ثقافت کا ایک معمولی سا حصہ بھی اس زبان کے اظہار سے باہرہ جائے تو پھر وہ زبان ٹکست کی شکار ہونے لگتی ہے۔ یعنی ثقافت سے وابستگی کی وجہ سے ہی زبانیں بدلتی رہتی ہیں۔ یہ وہ باریکی نکتہ ہے جس کی مدد سے ہم زبان اور ثقافت کے آپسی رشتے کو بہتر طور پر سمجھ سکتے ہیں۔ کیونکہ ہماری تمام بنیادی روایات، نظریات اور رجحانات ثقافت سے ہی وابستہ ہیں۔ زبان ہمارے سماجی روابط کو مضبوطی فراہم کرتی ہے اور ثقافت ایک دوسرے سے جڑے رہنے کا بہتر طریقہ سکھاتی ہے۔ یہاں ایک سوال ذہن میں ضرور آتا ہے کہ جب زبان اور ثقافت کا رشتہ اتنا گہرا ہے تو پھر پہلے زبان وجود میں آئی کہ ثقافت۔ چونکہ زبان سماجی معاملات کو آواز دینے کے ساتھ اسے فروغ دیتی ہے اوت اس کی وضاحت بھی کرتی ہیاں لیے یہ کہنا مناسب ہے کہ پہلے زبان ہی وجود میں آئی۔ اس طرح زبان ہی ثقافت کا مأخذ بھی ہے اور جو ہر بھی۔ ایک اندازے کے مطابق پوری دنیا میں کم و بیش سات ہزار زبانیں ہیں۔ لیکن ان میں سے نصف سے زائد زبانیں معدوم ہو چکی ہیں۔ اس کی واحد وجہ یہ ہے کہ وہ زبانیں اپنی ثقافت سے الگ ہوئیں تو ان کا وجود بھی خطرے میں پڑ گیا۔ اور جو زبانیں تحریری طور پر زندہ ہیں وہ اپنی ثقافتی اقدار کے اظہار کے سبب زندہ ہیں۔ ثقافت کی وجہ سے جہاں زبانیں پروان چڑھی ہیں وہیں زبان کی وجہ سے ثقافت بھی فروغ پائی ہے۔ زبانیں وقت کے ساتھ ساتھ بھی بدلتی ہیں اور ثقافتی اقدار سے گہری وابستگی سے بھی بدلتی ہیں۔ اس لیے زبان اور ثقافتی تنوع میں

خاطر خواہ اضافہ ہوا ہے۔ اگر ثقافت نہیں تو زبان نہیں۔ اسی طرح اگر زبان نہیں تو ثقافت نہیں۔

یہ بات روشن ہو چکی ہے کہ ثقافت کے بغیر کوئی زبان فروع نہیں پاسکتی۔ اور اسی طرح زبان کے بغیر کوئی بھی ثقافت ترقی نہیں کرسکتی۔ اس کے لیے یہاں انگریزی زبان کی مثال دی جاسکتی ہے۔ کیونکہ انگریزی زبان جس قدر مضبوط ہوئی ہے اسی قدر مغربی ثقافت میں بھی زبردست تبدیلیاں رونما ہوئی ہیں۔ آج جو انگریزی زبان ہم بولتے ہیں وہ قدیم انگریزی زبان سے بہت مختلف نظر آتی ہے۔ اسی طرح ہم قدیم مغربی ثقافت کے مقابلے جدید مغربی ثقافت میں بہت سے تغیرات کو محسوس کر سکتے ہیں۔ حسب ضرورت ثقافت اور زبان میں تبدلی وقت کا تقاضا بھی ہے۔ اگر کسی گاؤں یا شہر کے ایک چھوٹے بچے اور ایک بوڑھے شخص سے ایک ہی زبان اور ایک ہی ثقافت کی امید رکھتے ہیں تو یہ بیوقوفی کی بات ہو گی۔ دونوں ایک ہی زبان استعمال کریں اور ایک ہی ثقافت کو پسند کریں یا شنیر کریں یہ ممکن ہی نہیں ہے۔ یہ بھی سچ ہے کہ جب ایک شخص ایک مخصوص زبان اور ثقافت سے آشنا ہے، اس سے گہرا رشتہ ہے اور اسے گہرا تجربہ حاصل ہے تو اس کی شخصیت پر اس کے گہرے اثرات ضرور مرتب ہوں گے۔ ثقافت ہماری اخلاقیات کو مضبوط کرتی ہے اور دوسروں سے بات کرنے اور بہتر سلوک رکھنے کا سلیمانی سکھاتی ہے نیز معاشرے سے بہتر رابطہ قائم رکھنے کے ہمراستے واقف کرتی ہے۔ وہیں دوسری جانب زبان ہم کو ثقافت سے گفتگو کا ہمراستہ سکھاتی ہے۔ دراصل زبان عقائد اور تہذیبی و ثقافتی فکر و نظر کو وسعت دینے کے لیے وسیلہ کے طور استعمال ہوتی ہے۔

یہ بھی درست ہے کہ جب زبان اور ثقافت کے بدلنے سے انسان کی شخصیت میں بھی ترقی دکھائی دیتی ہے۔ یعنی انسان کی شخصیت بھی ترقی پذیر ہوتی ہے۔ جب ہم مختلف ثقافت سے تعلق رکھنے والے افراد سے رابطہ کرتے ہیں۔ ان سے بات چیت کرتے ہیں۔ ان کی ثقافت کے بارے میں جانتے ہیں تو اس کا اثر بھی قبول کرتے ہیں پھر یہی اثر دوسروں کے کرداروں میں منتقل ہوتا ہے۔ ایسی صورت میں شخصیت کا ارتقا پزیر ہونا لازمی ہے۔ ثقافت متعلقہ معاشرے کو تمدکرتی ہے اور زبان اسے طاقت بخشتی ہے۔ وقت کے

ساتھ ساتھ پرانی نسل کی زبان و ثقافت اور نئی نسل کی زبان و ثقافت میں نمایاں تبدیلی صاف طور پر دکھائی دینے لگتی ہے۔ یہاں یہ کہنا بھی مناسب لگتا ہے کہ اگر ایک شخص کوئی نئی زبان سیکھنا چاہتا ہے تو اسے چاہیے کہ وہ پہلے متعلقہ زبان کی ثقافت سے آشنا ہو جائے۔ کسی بھی غیر ملکی زبان کو سیکھنے کے لیے یہ ضروری ہے کہ اس زبان کی ثقافت کو وہ پہلے سمجھے پھر زبان سیکھے۔ اس لیے کہ جب وہ شخص اس زبان کو سیکھ لے گا اور اسے اس کی ثقافت کے ساتھ پیش کرے گا تو اس سے لوگ گرویدہ ہوں گے اور اس کی وہ سیکھی ہوئی زبان مزید طاقتور بن کو سامنے آئے گی۔ درحقیقت ثقافتی تناظر کے پیش نظر سیکھی گئی زبان زیادہ موثر ثابت ہوتی ہے۔ اور یہ سچ ہے کہ ثقافتی پس منظر میں انسان تیزی سے اس زبان کو سیکھتا بھی ہے۔

ایک نوجوان معروف تحقیق کارا بھجیت نسکر کی زبان اور ثقافت کے تعلق سے یہ رائے ایک نئی بحث کا درکھوتی ہے اور جو خاص اہمیت کی حامل بھی ہے:

"My favorite language in the world is
Turkish, Because its culture electrifies
my scars. My favorite language in the
East is Telugu, Because its music
emboldens my nerves. My favorite
language in the West is Spanish,
Because it teaches me the worth of
freedom. Favorite ancient tongues are
Arabic 'n Sanskrit, For one embodies
peace, another assimilation.

(Abhijit Naskar, Insan Himalayanoglu:
It's Time to Defect, Google's'
wordpress.com".)

("دنیا میں میری پسندیدہ زبان ترکی ہے،
 کیونکہ اس کا کلچر میرے زخموں کو جلا دیتا ہے۔
 مشرق میں میری پسندیدہ زبان تیلگو ہے،
 کیونکہ اس کی موسیقی میرے اعصاب کو حوصلہ دیتی ہے۔
 مغرب میں میری پسندیدہ زبان ہسپانوی ہے،
 کیونکہ یہ مجھے آزادی کی قدر سکھاتا ہے۔
 پسندیدہ قدیم زبانیں عربی اور سنکریت ہیں،
 ایک کے لیے امن کا مجسمہ ہے، دوسرا جذبہ۔")

مختصر یہ کہ زبان کا ایک گہرا رشتہ اس کے سماجی و تہذیبی و ثقافتی عوامل سے ہے اسی طرح ثقافت کا گہرا تعلق زبان کے بنیادی عناصر سے بھی رہا ہے اور ارتقا پذیر زبان کی خصوصیات سے بھی۔ اس مطلعے کے لب لباب کے طور پر یہ کہا جا سکتا ہے کہ زبان اور ثقافت ایک ہی سکے کے دو پہلو ہیں۔ یعنی جس طرح ناخن سے گوشت کو اور گوشت سے ناخن کو جدا نہیں کیا جا سکتا اسی طرح زبان کو ثقافت اور ثقافت کو زبان سے الگ نہیں کیا جا سکتا۔

○○○